

---

“SABAH Könüllü Həftəsi” çərçivəsində həyata keçirilən tədbirlər SABAH qruplarının fəaliyyət göstərdiyi 7 ali təhsil müəssisəsinin 200-ə yaxın tələbəsini əhatə edib.

“SABAH-ın könüllüsü”nin ideyaları əsasında təşkil olunmuş idman tədbirləri, intellektual yarışlar və müsabiqələrdə akademik təhsildən ayrılmadan tələbələrin əsudə vaxtının səmərəli təşkilinə, təşkilatçılıq və idarəçilik bacarığının, eləcə də yaradıcı təfəkkürünün inkişafına imkan verir.

“SABAH Könüllü Həftəsi” çərçivəsində Azərbaycan Dövlət Pedaqoji Universitetində voleybol çempionatı, Azərbaycan Memarlıq və İnşaat Universitetində futbol çempionatı və rəsmi sərərgisi, Azərbaycan Texniki Universitetində futbol çempionatı və veloyürüş, Azərbaycan Dövlət Neft Akademiyasında futbol çempionatı və “Breyn Rinq” yarışması, Bakı Dövlət Universitetində “SABAH-la iistedadını tanı” müsabiqəsi, Azərbaycan Dillər Universitetində liderlik təlimi, Azərbaycan Dövlət İqtisad Universitetində “Mafiya” oyunu keçirilib.

Məlumat üçün qeyd edək ki, SABAH qrupları ali təhsilin keyfiyyətinin yüksəldilməsi, müasir tələblərə uyğun kadrlar hazırlığının təmin edilməsi və ali təhsil sistemində yeni mühitin yaradılması məqsədilə Təhsil Nazirliyinin tabeliyindəki ali təhsil müəssisələrində Savadlı, Bacarıqlı və Hazırlıq tələbələrindən təşkil olunub. Hazırda SABAH qrupları 7 ali təhsil müəssisəsində (Bakı Dövlət Universiteti, Azərbaycan Memarlıq və İnşaat Universiteti, Azərbaycan Texniki Universiteti, Azərbaycan Dövlət İqtisad Universiteti, Azərbaycan Dövlət Neft Akademiyası, Azərbaycan Dövlət Pedaqoji Universiteti və Azərbaycan Dillər Universiteti) 34 ixtisas üzrə 755 tələbəni əhatə edir.